

...Ghoxrin Sena ta' Storja

# Mastru Piju Ebejer

## (1874-1931)


Kitba ta' Silvio Cassar mghejjun minn Gabriel Caruana u Charles Cassar

Piju Ebejer jew Mastru Piju kif kien maghruf, twieled fil-Belt Valletta fl-1874 fil-parroċċa ta' San Duminku, Porto Salvo. Iben Mastru Ġann u Carmela Ebejer, wara li twieled mar mal-familja tieghu f'Hal Balzan, pajjiż missieru.

Sa minn ċkunitu, Piju wera xewqa kbira ghad-disinn u x-xoghol fil-ġebbla Maltija. Billi missieru kien qed imexxi x-xoghol tal-bini tal-biċċerija l-qadima, Piju fl-età ta' 9 snin kien ghamel mudell (*to scale*) tal-ġebel. Fuq dan, Lord Strickland hariġlu 3 soldi kuljum sakemm jispiċċa x-xoghol tal-biċċerija. Piju baqa' jitharreg ma' missieru fid-disinn u fuq il-lavur tal-ġebbla sakemm meta kellu 19-il sena gie avviċinat mis-Sorijiet tal-Buon Pastur biex jibni kunvent ġdid fi Triq Idmejda, Hal Balzan. Mastru Piju aċċetta mill-ewwel u ta' età żgħira impressjona lill-bennejja l-oħra kollha. Hawnhekk Piju ivvinta kif bid-dawrien tal-*Jack Roll* seta' jdahhal il-ġebel fuq il-*wire* biex b'hekk ta bidu għall-makkinarju fl-industrija tal-bini. Dan kien għall-habta ta' l-1899.

Bis-suċċess u kapolavur tal-bini tal-kunvent tal-Buon Pastur huwa xtara parti kbira ta' Sqaq Idmejda, li llum saret Triq Idmejda, biex bena dar għalih u għall-haddiema. Kien bniedem karitattiv u kellu għal qalbu n-nies morda tar-rahall tant li ha hsieb li jibghatillohom laham u xkora hobz darba fil-ġimgha. Lill-haddiema li jwegġġghu fuq il-lant tax-xoghol li kien imexxi hu kien jaghtihom l-istess paga.

Piju haddem hafna nies mieghu minn madwar Malta kollha kif ukoll Ghawdxin. Għal hafna drabi, hu kien jipprovdri trasport lill-haddiema li kienu joqogħdu 'l bogħod. Il-fama dejjem kibret mieghu. Tant hu hekk li mieghu haddem skulturi, mastrudaxxi, bennejja, kahhala, żebbiegħa, dekoraturi, disinjaturi, periti u avukati. Bena u fassal il-ġebel tal-koppla tal-Kapuċċini tal-Furjana u l-*Lintron Barracks* (illum il-bini tal-MEPA). Fi Gwardamanga bena knisja minghajr permess tal-Gvern Kolonjali. Tqabbad biex iwaqqagħha, iprotesta, tela' l-Vatikan u r-risposta kienet li la l-Gvern Kolonjali ma tax il-permess, huma ma jistgħux jindahlu. Kontra qalbu kellu jhotta. Wara xi 50 sena, fil-viċinanza nbriet knisja



L-Imghallem Piju Ebejer

oħra, illum iddedikata lil Madonna ta' Fatima.

Ghamel xi xoghol fil-bini tal-Militar f'St. Andrews u fl-Imtarfa, Villa Sunset u Villa Sunrise (djar kbar qrib il-Ġonna ta' San Anton) kif ukoll Villa l-Imhallef Refalo (il-parti l-antika tal-Corinthia Hotel) kollha f'Hal Balzan, bena l-kampnar ta' l-Isptar St. Vincent De Paule, bena l-kampnar tal-knisja tat-Tereżjani f'Birkirkara kif ukoll immodifika d-disinn u dekorazzjonijiet oħra. Hu ta l-ghajnuna fiżika kollha tieghu meta splo diet il-fabbrika tal-Birra

Cisk. Fil-proġett tal-*breakwater*, li kien nieda l-Gvern ta' Lord Strickland, Piju Ebejer intgħazel biex isegwi x-xoghol li sar b'tant suċċess. Bena sensiela ta' ġibjuni għall-ilma madwar il-gzejjer Maltin.

Piju Ebejer kien miżżewweġ lil Carmela née Michelizzi, Taljana minn Reggio Calabria (kienet toqghod fil-kunvent tal-Buon Pastur ghax kienet titghallem tkanta) u kellhom 12-il wild... li wiehed kien proprju Wiġi Ebejer BEM li kien segretarju tal-każin tal-Banda San Gabriel (dak iż-żmien kien għadu taht l-isem Għaqda San Gabriel). Hemm min jishaq li kien proprju Mastru Piju li kien il-fundatur taċ-Circolo San Gabriele fl-1920. Forsi hu ma jsemmix fl-istorja però x-xjuh tagħna jghidu li kien hu li hegġeg biex jinfetah każin ġdid. Tant hu hekk li minhabba li kien qed isir il-ġbir għall-qniepen ġodda, inhass li l-festa m'għandhiex issir. Għalhekk hu hadha qatta' bla habel kontra dawn in-nies u ta xi flus sabiex jinfetah każin ġdid u jmorru Birkirkara jikru xi armar halli jintrama għall-festa tal-Lunzjata ta' dik is-sena. Ta' min jinnota punt iehor li Piju għex fi żminijiet tas-*Sette Giugno*, 1919... meta l-Maltin haduha kontra Gvern Kolonjali u hu kien favur riformi ġodda għall-poplu Malti ghax hu kien dejjem jipprova jghin lil ta' madwaru.

Bla dubju, Mastru Pi dejjem ipprova johloq strutturi magħmula mill-ġebbla Maltija bl-isbuhija kollha tagħha. Miet fl-1931 (fl-età ta' 57 sena) ...però hu fiċ-ċert li holoq *social welfare* li dawk iż-żminijiet kienu nieqsa bil-bosta u bla dubju għex hajja kreattiva u artistika għal dawk iż-żminijiet.